



గురువారం హైదరాబాద్ లో టీబీజేకేఎస్ ముఖ్య నేతల సమావేశంలో మాట్లాడుతున్న యూనియన్ గౌరవాధ్యక్షురాలు కల్వకుంట్ల కవిత

నల్లనేలలో 'గుర్తింపు' పోరు

- ఈ నెల 27న సింగరేణి ఎన్నికలు
- పోటీలో 13 కార్మిక సంఘాలు
- 11 డివిజన్ లో
- 39,832 మంది కార్మికులు
- టీబీజేకేఎస్ నేతలకు ఎమ్మెల్సీ కల్వకుంట్ల కవిత దిశానిర్దేశం
- సంస్థను కాపాడిన సంఘాన్ని గెలిపించుకోవాలని పిలుపు

గోదావరిఖని, డిసెంబర్ 8 : తెలంగాణలోని ఆరు జిల్లాల పరిధి.. 11 డివిజన్ లో విస్తరించి ఉన్న సింగరేణి కాలరీస్ కంపెనీ లిమిటెడ్ లో ఈ నెల 27న గుర్తింపు కార్మిక సంఘ ఎన్నికలు జరగబోతున్నాయి. 13 కార్మిక సంఘాలు పోటీ పడుతున్నాయి. సంస్థలో పనిచేస్తున్న 39,832 మంది కార్మికులు ఎన్నికల్లో ఓటు హక్కు వినియోగించుకోనున్నారు. ఇప్పటికే నామినేషన్ ప్రక్రియ ముగియడంతో ఈ నెల 4న అన్ని కార్మిక సంఘాల నాయకులతో హైదరాబాద్ లో డిప్యూటీ చీఫ్ లేబర్ కమిషనర్ తన కార్యాలయంలో సమావేశం నిర్వహించి ఓటర్ల జాబితాను అందజేసిన విషయం తెలిసింది. సింగరేణిలో నాలుగు సార్లు సింగరేణి కాలరీస్ వర్కర్స్ యూనియన్ (ఎవటీయూసీ), రెండు సార్లు తెలంగాణ బొగ్గు గని కార్మిక సంఘం (టీబీజేకేఎస్)లు గుర్తింపు కార్మిక సంఘం హోదాలో కొనసాగాయి. ప్రస్తుతం ఏడవ సారి జరగనున్న గుర్తింపు కార్మిక సంఘం ఎన్నికల్లో గెలుపొందేందుకు సంఘాలు పోటీ పడుతున్నాయి. అక్టోబర్ 19న సింగరేణి ఎన్నికలు జరపాలని డిప్యూటీ చీఫ్ లేబర్ కమిషనర్ నిర్ణయించగా రాష్ట్ర అసెంబ్లీ ఎన్నికల దృష్ట్యా డిసెంబర్ 27కు వాయిదా వేస్తూ హైకోర్టు తీర్పును ఇచ్చిన విషయం తెలిసింది.

1998లో తొలిసారి ఎన్నికలు

సింగరేణి కాలరీస్ లో ప్రభుత్వం 1998లో తొలిసారిగా గుర్తింపు కార్మిక సంఘం ఎన్నికలు నిర్వహించింది. 1998కి ముందు కంపెనీలో సుమారు 78 కార్మిక సంఘాలు కార్యకలాపాలు నిర్వహించేవి. దీంతో ప్రతి సంఘంతో యాజమాన్యం సంప్రదింపులు జరపడం ఇబ్బందిగా మారి పారిశ్రామిక సంబంధాలకు విఘాతం కలిగింది. చూటి చూటికి సమ్మెలు జరిగేవి. దీంతో ప్రభుత్వం సింగరేణిలో 1998లో తొలిసారిగా గుర్తింపు కార్మిక సంఘం ఎన్నికలు నిర్వహించి గెలిచిన సంఘంతో మా త్రమే సంప్రదింపులు జరపాలని నిర్ణయించింది. ఈ క్రమంలో తొలిసారి 1998లో ఎన్నికలు నిర్వహించగా డివిజన్ లోని ఎన్నికలకు సంఘం కాల్పనికంగా రెండేళ్లు ఉండేది. అనంతరం 2001లో రెండో సారి జరిగిన గుర్తింపు సంఘం ఎన్నికల్లో మళ్లీ అదే యూనియన్ రెండేళ్ల కాలపరిమితితో గెలుపొందింది. మూడవ సారి 2003లో ఎన్నికలు జరగగా మళ్లీ సింగరేణి కాలరీస్ వర్కర్స్ యూనియన్ గెలుపొందగా ప్రభుత్వం అప్పుడు నాలుగేళ్ల కాలపరిమితిని నిర్ణయించింది. అనంతరం 2007లో నాలుగో సారి మళ్లీ అదే సంఘం విజయం సాధించింది. ఈ క్రమంలో నాలుగు సార్లు సింగరేణి కాలరీస్ వర్కర్స్ యూనియన్ గుర్తింపు సంఘంగా కొనసాగింది. 2012లో ఐదవ సారి జరిగిన గుర్తింపు ఎన్నికల్లో తెలంగాణ బొగ్గు గని కార్మిక సంఘం (టీబీజేకేఎస్) విజయం సాధించింది. అనంతరం 2017లో జరిగిన ఆరవ సారి గుర్తింపు సంఘం ఎన్నికల్లో మళ్లీ టీబీజేకేఎస్ విజయం సాధించింది. ప్రస్తుతం ఏడవ సారి సింగరేణి ఎన్నికల్లో గుర్తింపు సంఘం ఎన్నికలు జరుగుతున్నాయి.

యూనియన్. ఈ క్రమంలో తొలిసారి 1998లో ఎన్నికలు నిర్వహించగా సింగరేణి కాలరీస్ వర్కర్స్ యూనియన్ (ఎవటీయూసీ) విజయం సాధించింది. అప్పుడు గుర్తింపు కార్మిక సంఘం కాల్పనికంగా రెండేళ్లు ఉండేది. అనంతరం 2001లో రెండో సారి జరిగిన గుర్తింపు సంఘం ఎన్నికల్లో మళ్లీ అదే యూనియన్ రెండేళ్ల కాలపరిమితితో గెలుపొందింది. మూడవ సారి 2003లో ఎన్నికలు జరగగా మళ్లీ సింగరేణి కాలరీస్ వర్కర్స్ యూనియన్ గెలుపొందగా ప్రభుత్వం అప్పుడు నాలుగేళ్ల కాలపరిమితిని నిర్ణయించింది. అనంతరం 2007లో నాలుగో సారి మళ్లీ అదే సంఘం విజయం సాధించింది. ఈ క్రమంలో నాలుగు సార్లు సింగరేణి కాలరీస్ వర్కర్స్ యూనియన్ గుర్తింపు సంఘంగా కొనసాగింది. 2012లో ఐదవ సారి జరిగిన గుర్తింపు ఎన్నికల్లో తెలంగాణ బొగ్గు గని కార్మిక సంఘం (టీబీజేకేఎస్) విజయం సాధించింది. అనంతరం 2017లో జరిగిన ఆరవ సారి గుర్తింపు సంఘం ఎన్నికల్లో మళ్లీ టీబీజేకేఎస్ విజయం సాధించింది. ప్రస్తుతం ఏడవ సారి సింగరేణి ఎన్నికల్లో గుర్తింపు సంఘం ఎన్నికలు జరుగుతున్నాయి.

39,832 మంది ఓటర్లు

సింగరేణిలోని 11 డివిజన్ లో 39,832 మంది సింగరేణి కార్మికులు పనిచేస్తూ ఈ నెల 27న గుర్తింపు సంఘం ఎన్నికల్లో ఓటు హక్కు వినియోగించుకోనున్నారు. బెల్లంపల్లి ఏరియాలో 985 మంది, మందమర్రిలో 4876 మంది, శ్రీరాంపూర్ లో 9124 మంది, కార్వోరేట్ లో 1112 మంది, కొత్తగూడెం లో 2370 మంది, ఇల్లందు లో 603 మంది, మణుగూరులో 2414 మంది, రామగుండం-1లో 5430 మంది, రామగుండం-2లో 3479 మంది, రామగుండం-3లో 3063 మంది, భూపాలపల్లిలో 5350 మందితో పాటు అడియాల లాంగ్ వాల్ ప్రాజెక్టులో 944 మంది, నైనిలో ఇద్దరు కార్మికులు పనిచేస్తున్నారు. కాగా సింగరేణిలోని మందమర్రి, శ్రీరాంపూర్, ఆరేజీ-1, భూపాలపల్లి డివిజన్ లో అత్యధికంగా కార్మికులు పనిచేస్తున్నారు. గుర్తింపు ఎన్నికల్లో గెలుపు, ఓటుములను నిర్ణయించే ఈ నాలుగు డివిజన్లను కార్మిక సంఘాలు ఎక్కువగా దృష్టి సారీస్తున్నాయి. గతంలో జరిగిన గుర్తింపు ఎన్నికల్లో ఈ 4 డివిజన్లు గెలుపు బాటలు వేశాయి.

నేతలతో ఎమ్మెల్సీ కవిత సమీక్ష

సింగరేణి గుర్తింపు సంఘం ఎన్నికల నేపథ్యంలో ఎమ్మెల్సీ, టీబీజేకేఎస్ గౌరవ అధ్యక్షురాలు కల్వకుంట్ల కవిత ప్రత్యేకంగా దృష్టి సారించారు. కోల్ బెల్ట్ ఏరియా టీబీజేకేఎస్ నేతలతో ప్రత్యేకంగా సమీక్షిస్తున్నారు. టీబీజేకేఎస్ అగ్రనేతలు వెంకట్రామ్, మిర్యాల రాజిరెడ్డి, కెంగర్ల మల్లయ్యతో ప్రత్యేకంగా భేటీ అయి పరిస్థితులపై దిశానిర్దేశం చేస్తున్నారు. సింగరేణిలోని భూపాలపల్లి, మణుగూరు, ఇల్లందు, కొత్తగూడెం డివిజన్లకు చెందిన టీబీజేకేఎస్ ముఖ్య నాయకులతో రివ్యూ నిర్వహించారు. క్రమక్రమంగా మిగిలిన డివిజన్ల నాయకులతో సమీక్షలు జరిపేందుకు సన్నాహాలు చేస్తున్నారు. ముఖ్యంగా సింగరేణిలో వారసత్వపు ఉద్యోగాలు పోగొట్టిన జాతీయ సంఘాల పనితీరును ఎండగట్టాలని, వారసత్వపు ఉద్యోగాలు ఇప్పించిన టీబీజేకేఎస్ గురించి కార్మికులకు వివరించాలని సూచిస్తున్నారు. అదే విధంగా మనం సాధించిన ప్రతీ హక్కును కార్మికులకు అర్హమయ్యేలా చెప్పాలని కోరుతున్నారు. రాష్ట్రంలో పార్టీ ఓటు మి పాలైందని ఎవరూ బాధపడవద్దని, అభివృద్ధి పడవద్దని, ఎలాంటి సపోర్టు లేనప్పుడీ కొట్లాడి తెలంగాణ రాష్ట్రాన్ని తెచ్చుకున్నామని, అదే సూర్తితో ముందుకు సాగుదామని టీబీజేకేఎస్ నాయకుల్లో కవిత ధైర్యం నింపుతున్నారు. ఓడినా ఎల్లప్పుడూ మీ ముందే ఉంటామని, ప్రజల, కార్మికుల కష్ట సుఖాల్లో పాలుపంచుకుంటామని, పార్టీ కార్యకర్తలు యూనియన్ నాయకులను కంటికి రెప్పలా కాపాడుకుంటామని వెల్లడిస్తున్నారు. తెలంగాణకి తలమానికం అయిన సింగరేణిని కాపాడుకోవాల్సిన బాధ్యత మనదేనని సింగరేణి సంస్థ ఇతర యూనియన్లు, పార్టీల చేతిలోకి వెళ్లే సంస్థ మనుగడ ప్రస్థాపకంగా మారుతుందని కవిత నాయకులకు తెలిపారు. గుర్తింపు సంఘం ఎన్నికల్లో పట్టుదలతో ముందుకు సాగాలని ఏరియాల వారీగా ఇంచార్జులను నియమిస్తామని, త్వరలో మ్యానిఫెస్టోను విడుదల చేస్తామని ఎమ్మెల్సీ కవిత నాయకులకు తెలిపారు. అదే విధంగా సింగరేణిని కాపాడుకోవాల్సిన బాధ్యత యువతదేనని చెబుతున్నారు. యువతకు పెద్ద ఎత్తున ఉద్యోగాలు కల్పించామని, అదే సూర్తితో నాయకత్వ బాధ్యతల్లోనూ అత్యంత ప్రాధాన్యత ఇస్తామని హామీనిచ్చారు. బీజేపీ ఎంపీ అధినేత కేసీఆర్ చొరవతో సింగరేణి కార్మికుల జీవితాల్లో వెలుగులు ఎండా యని, టీబీజేకేఎస్ గెలిపించుకుంటేనే కార్మికులకు న్యాయం జరుగుతుందని స్పష్టం చేశారు. సంస్థను నష్టాల నుంచి కాపాడిన బీఆర్ఎస్ అనుబంధ సంఘం టీబీజేకేఎస్ ను కార్మికులు గెలిపించుకోవాలని పిలుపునిచ్చారు.

మెడిసిన్ సాధించిన విద్యార్థికి అభినందన

ఓదిల, డిసెంబర్ 8 : పిట్టల ఎల్లయ్యపల్లె గ్రామానికి చెందిన యాదగిరి అర వింధికుమార్ కు ఇటీవల ఎంటీబీఎస్ లో సీటు వచ్చినందుకు సర్పంచ్ పిట్టల సరిత-రవికుమార్ సన్మానించి అభినందించారు. అలాగే పోస్టల్ శాఖలో ఉద్యోగం వచ్చిన ఆది అజయేని కూడా అభినందించారు. శుక్రవారం గ్రామ పంచాయతీ కార్యాలయం వద్ద సమావేశం నిర్వహించి ఇరువురూ సర్పంచ్ తో పాటు గ్రామస్థులు అభినందించారు. ఊరికి మంచి పేరు తీసుకురావాలని ఆకాంక్షించారు. కార్యక్రమంలో ఉపసర్పంచ్ వేల్పుల సరోజన- బలయ్య, కార్యదర్శి చంద్రశేఖర్, నాయకులు యాదగిరి స్వామి, వేల్పుల కుమారస్వామి, రంజిత్, కందుల అశోక్ తదితరులు పాల్గొన్నారు.



విద్యార్థులను అభినందిస్తున్న ఎల్లయ్యపల్లె సర్పంచ్ సరిత

ఇచ్చిన హామీలన్నీ నెరవేరుస్తూ

- ఎస్సార్ నిర్మాణశులకు ఇందిరమ్మ ఇండ్లు ఇస్తాం
- రాజన్న ఆలయాన్ని ఆధ్యాత్మిక కేంద్రంగా తీర్చిదిద్దతాం
- వేములవాడ ఎమ్మెల్యే ఆది శ్రీనివాస్



మాట్లాడుతున్న వేములవాడ ఎమ్మెల్యే ఆది శ్రీనివాస్

వేములవాడ, డిసెంబర్ 8 : ఎనికల్లో ఇచ్చిన ప్రతి హామీని నెరవేరుస్తానని, సీఎం రేవంత్ రెడ్డి సహకారంతో ప్రతి వాగ్దానాన్ని అమలు చేస్తానని వేములవాడ ఎమ్మెల్యే ఆది శ్రీనివాస్ స్పష్టం చేశారు. ఆరు గ్యారంటీల్లో మహిళలకు ఉచిత బస్సు సౌకర్యాన్ని శనివారం నుంచే అందుబాటులోకి తెస్తున్నామని, ఆరోగ్యపరమైన అవసరాలకు పది లక్షల వరకు ఆరోగ్యశ్రీ ద్వారా సౌకర్యాన్ని కల్పిస్తున్నామని చెప్పారు. రాజ రాజేశ్వర జలాశయ నిర్మాణశులకు ఇందిరమ్మ ఇండ్లు ఇచ్చేందుకు కృషి చేస్తామని, రుద్రం గిల్లో 30 పడకల దవాఖాన ఏర్పాటుకు హామీ ఇచ్చారు. వేములవాడలోని తన నివాసంలో శుక్రవారం విలేకరుల సమావేశంలో ఆయన మాట్లాడారు. ప్రజలు మార్పు కోరుకొని కాం

గ్రెస్ పార్టీకి పట్టం గట్టారని, తన విజయం ప్రజలకు అంకితమని చెప్పారు. వేములవాడ రాజన్న మీద ఉన్న అపవాదు ఈ ఎన్నికతో పటాపంచలు అయ్యాయని, పీసీసీ చీఫ్ హో దాలో రాజన్నను దర్శించుకుని రేవంత్ రెడ్డి సీఎం అయ్యారని, రాజన్న గుడి చైర్మన్ గా పనిచేసిన తాను

ఎమ్మెల్యేగా గెలుపొందడం ఆ స్వామి దీవెనలేనని తెలిపారు. కోరిన కోర్కెలు తీర్చే పేద భక్తుల కొంగబంగారం వేములవాడ రాజన్న అని, రాజన్న సన్నిధికి వచ్చే భక్తులకు వసతి సౌకర్యాలు కల్పిస్తామన్నారు. రాజన్న ఆలయాన్ని ఆధ్యాత్మిక కేంద్రంగా తీర్చిదిద్దతామని చెప్పారు. అండర్ గ్రౌండ్ డ్రైనేజీ లేక మూలవాగు మురుగువాగు అయ్యిందని, దీంతో పాటు వివిధ సమస్యలన్నీ పరిష్కరించేందుకు సిద్ధంగా ఉన్నామన్నారు. సాగునీటి కోసం ముద్రించిన రిజర్వాయర్, కలికోట సూరమ్మ ప్రాజెక్టు నిర్మాణానికి హామీ ఇచ్చామని, తప్పకుండా అమలు చేస్తామన్నారు. సమావేశంలో నాయకులు చంద్రగిరి శ్రీనివాస్ గౌడ్, సాగరం వెంకటస్వామి, రంగు వెంకటేశ్ పాల్గొన్నారు.



మాట్లాడుతున్న టీబీజేకేఎస్ అధ్యక్షుడు బి వెంకట్రావు

గెలుపే లక్ష్యంగా ముందుకెళ్లాలి

- టీబీజేకేఎస్ అధ్యక్షుడు బి వెంకట్రావు
- ఆర్టీ-1, 2, 3 ఏరియాల ముఖ్య నాయకులతో సమావేశం

గోదావరిఖని, డిసెంబర్ 8 : ఈనెల 27న సింగరేణి గుర్తింపు సంఘం ఎన్నికల్లో టీబీజేకేఎస్ గెలుపే లక్ష్యంగా ముందుకెళ్లాలని యూనియన్ అధ్యక్షుడు బి వెంకట్రావు యూనియన్ నేతలకు పిలుపునిచ్చారు. స్థానిక టీబీజేకేఎస్ కార్యాలయంలో శుక్రవారం రాత్రి జరిగిన ఆర్టీ-1, 2, 3 ఏరియాల ముఖ్య నాయకుల సమావేశంలో ఆయన మాట్లాడారు. టీబీజేకేఎస్ గౌరవ అధ్యక్షురాలు కల్వకుంట్ల కవిత పిలుపు మేరకు విజయం కోసం శ్రమించాలని సూచించారు. ఇప్పటికే అనేక హక్కులు సాధించామని గుర్తు చేశారు. మళ్లీ గెలిపిస్తే యువతకు ఉద్యోగ ఉపాధి అవకాశాలు కల్పించేందుకు కృషి చేస్తామని చెప్పారు. కారుణ్య నియామకాలు తెలంగాణ ఇంక్రిమెంట్, రూ. 10 లక్షల ఇంటి రుణంపై వడ్డీ మాఫీ, క్వార్టర్లలో ఏసీ సౌకర్యం ఇతర అనేక హక్కులు సాధించిన ఘనత తమదేనన్నారు. రామగుండంలోని 3 డివిజన్ లో టీబీజేకేఎస్ భారీ మెజారిటీ గెలుపొంది విదంగా కృషి చేయాలన్నారు. ఆర్టీ-1 ఉపాధ్యక్షుడు గండ్ర దామోదరరావు అధ్యక్షతన జరిగిన సమావేశంలో ప్రధాన కార్యదర్శి మిర్యాల రాజిరెడ్డి, వర్కింగ్ ప్రెసిడెంట్ కెంగర్ల మల్లయ్య, ఆర్టీ-2, 3 ఉపాధ్యక్షులు బి శ్రీనివాస్, గౌతం శంకరయ్య, నూనె కొంఠయ్య, కనకం శ్యాంసన్, దేవ వెంకటేశ్ పాల్గొన్నారు.



హాజరైన ఆర్టీ-1, 2, 3 యూనియన్ నాయకులు